

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم  
بدین بوم و بر زنده یک تن مباد  
از آن به که کشور به دشمن دهیم

www.afgazad.com

afgazad@afgazad.com

Political

سیاسی

انجنیر سید عبدالقادر

۲۵-۱۲-۲۰۰۹

## دفساد په وړاندي په اصطلاح مبارزه کول

### او که اقتصادی جنایتکارانو ته برانت ورکول

**لومړي** — تر هر څه دمخه باید په لنډ ډول سره ووايو چه فساد یعنی څه !  
**دوهم** — باید دا ووايو چه دفساد دمنځه وړلو دمبارزي تر شعار لاندي دغربي ا و افغاني واکمنانو هدف څه دی :

**دریم** — محترم کرزي صاحب ته یو ځانگړي وړانديز •

**لومړي** — د شفافیت نړیوال سازمان فساد داسي تعریف کړي دي :

فساد: د شخصي ( خصوصي ) گټو د ترلاسه کولو له پاره ، د دولتي اختیاراتو څخه ناوړه استفاده کول بلل کيږي • چه د تعریف دنړیوالو له خواه څخه هم قبول سوي دي •

فساد په لاتیني ژبه کي ( رمپر ) یعنی ماتیدل او په اصطلاح کي بیا دقوانینونقض کولو ته ویل کيږي • فساد هر وخت د بشري تمدن او پر مختگ سره معکوساً رابطه لري • حتی په ډیرو بشري ټولنو کي هم دا فساد دي چه داخلي جنگونه اود نورمالو دموکراتیکو حاکمیتونو پر ضد اغتشاشونه او بنور بنونه منځ ته راوړي ، او هغه ټولني بي بیا د سختو بشري او اقتصادي جنایاتو سره مخامخ کړي دي •

هم دا فساد دی چه دحاکمیت په یوه معینه مرحله کي ځيني واکمنان دملي شتمنیو څخه دخپل ځان په گټه داسي ناوړه استفاده کوي ، چه ډیر ژر په مصنوعي ډول ځان او خپله ډله دټولني په منځ کي دملی تجارانو په بڼه کي بنکاره کوي • چه ښه مثال یي په دی یوه نیمه لسيزه کي په افغانستان کي د بشري او اقتصادي جنایتکاران دي ، چه په غیر مشروع او دملت دارادي څخه ليري یو په بل پسي دملت پر شتمنیو باندي لاسونه راگرځوي ، او ځانونه یي دلس هاوو اوسل هاوو میلیونو ډالرو خاوندان کرل •

او هم باید ووايو چه فساد پر دوه ډوله باندي تقسیم سوي دي ، یعنی لوي او کوچني فساد :

— هغه فساد چه دلويو واكمنانو په ذريعه سرته رسيري ، يعني د ټولني لوي اكثريت ته په اقتصادي ، سياسي او اجتماعي ساحو كې ضربه وركوي ، چه حتى په ځينو وختونو كې كيدلايسي ددوي دافساد په بشري جناياتو باندې هم تبديل سي ، ځكه نو دلوي فساد په نامه سره ياديري .

— هغه فساد چه دكوچني مامورينو په ذريعه سره سر ته رسيري ، په جامعه كې ډېر مخكښ دمخ نيوي اوبشري جناياتو سبب نه كيږي ، ځكه نو دكوچني فساد په نامه سره ياديري .

كه په يوه ټولنه كې فساد په لوړه سطح كې قرار ولري ، يعني لور واكمنان پري ككړ او ددولت ټول واك يې په لاس كې وي ، نو په دې ټولنه كې بيا دفساد كشف او عاميلونو ته يې مجازات وركول دامكانه ليري خبره ده . نو په دغسي وختونو كې بيا دغه دولتي رژيمونه دخپلو ولسونو دتير وتلوله پاره يوازي دفساد په وړاندې دمبارزي تاوده شعارونه وركوي ، او هر څه په هم دغو شعارونو كې پاته وي . او هم دارنگه په يوه ټولنه كې بيا دلوي فساد په شتون كې دكوچني فساد دمنځه وړل دامكانه څخه ليري خبره ده . ځكه نو لومړي بايد دلوي فساد پر ضد دمبارزي تيره توره راواخيستل سي .

ډېورتنيو لنډو توضيحاتو په نظر كې نيولو سره بايد ووايو چه :

محترم كرزي ، دفساد له منځه وړلو په خاطر دتيري هفتي دکنفرانس په افتتاحيه غونډه كې دخپلو خبرو په يوه برخه كې يې داسي وويل :

په نوي دوره كې به زما هڅه داوي ، چه دحکومت څخه دفساد داغ ليري ، او فاسد كسان به محكمي ته معرفي سي . او هم يې دفساد سره دمبارزي پر اداري يرغ وکړ ، چه دلوي گام په توگه دمړستيالانو او وزيرانو پانگي او جايدانونه او دهغوي دتر لاسه كولو منابع ثبت كړي . او هم يې په افغانستان كې پېچلي اداري سيستم د اداري فساد ډېراخيډ و لوي عامل وبلې ، او دقوانينو دساده كولو غوښتنه يې وكړه .

او هم بايد ووايو چه محترم كرزي ، دكليو او ډېراختيا دشوراگانو په سيميناركي په ۱۳-۱۱-۲۰۰۷ تاريخ باندې دخپلو خبرو په درشل كې يې بيا داسي ويلي وه :

وگوري هغه ښكلي ماني گاني ، تجملي كورونه ، ښكلي قصرونه ، بنينه يې كورونه او ډير جايدادونه او هم په خارج كې دري څلور ښكلي كورونه دچادي ؟ دادافغانستان دحکومت داعضاوو او دپارلمان دځينو اعضاودوي .

ولي دخپلو خبرو په درشل كې بل ځاي بيا داسي وايي : ملت وايي خير دي .

يعني دااقتصادي جنايات چه مو كړي دي ملت عفوہ كړي ياست او په راتلونكي كې نور مه كوي . چه دانو په رښتيا سره ملت ته يو لوي توهين دي .

دافغانستان دولتي واكمنانو دفسادپر ضد مبارزه په داسي وخت كې اعلان كړل ، چه نوي حكومت يې دجوړيدوپه درشل كې دي .

او محترم كرزي ، دقوس پر ۲۸ نيټه دنوي كابيني نيژدي ۹۰ فيصده غړي وپارلمان ته دراېواخستلو له پاره په داسي حال كې وروپيږندل .

چه په دې تيرو اتو كلونو كې ښي نه يواځي ولس ددولتي واكمنانو تر ربرو لاندي دفساد څخه په تنگ راغلي وه ، بلکه محترم كرزي هم څو ځلي په مختلفو سيمينارونو اوکنفرانسونو كې بيا دا

داري فساد څخه په ظاهري ډول سرتكولي دي ، چه پورتنې څرگندوني يې ښكاره ثبوت دي .

ولي محترم كرزي ډېورتنيوڅرگندونو سره سره بيا هم نيژدي دوه ثلثه هغه زاړه وزيران ولسي جرگي ته معرفي كړل ، چه ده خپله په ۲۰۰۷ كال كې په فساد باندې متهم كړي وه . نو كوم سالم افغاني سياسي تعقل

به د ده څرگندونې پر افغاني او ملي صداقت باندي ولاړي وېولي . واقعيت خو دادي چه يو مثل دي چه وايي ( هغه آش او هغه كاسه ) .

په لنډ ډول سره بايد ووايو چه د فساد په وړاندي مبارزه دامريكا تر رهبري لاندي دغربي نري وستراتيژيكي اهدافو ته دنيزدي كيدو يا درسيډو له پاره دافغان يرغمل سوي ولس دتير وتلو له پاره تش په نامه يو تاكتيكي شعار اوسياست دى . اوداسي معلوميري چه دلته هم غواړي په يوه ټك دوه هدفه وولي . هغه دا چه :

— لمري غواړي دغه ولسي تنفر چه دامريكا او غربي نري او ددوي دگوداكي دولت په وړاندي موجود دى كه وكرايسي چه فيصدي يي راتيته كړي . او هم دخپلو ولسونو او په ځانگړي توگه دافغان ولس دتير وتلو له پاره داسي كسان وڅارنوالي او محكمي ته معرفى كړى ، چه اصلا په ادارى فساد باندى يا ككړ نه وي ، او يا هم دونه لږ رشوت يا اختلاس يي كړي وي ، چه په اوسني وخت كي حتى حساب هم نه سي پر كيدلاي . **ځكه نو داخارجى او داخلي واكمنانان غواړي چه هغه لوي بشري او اقتصادي جنايتكاران چه يرغلي ځواكونو ته يي سر تيبټ كړي ، او يا دغرب څخه يي دخپلو عسكرو سره يوځاي راوستلي دي ، دخپلو ولسونو او افغان ولس څخه يي پټ او برانت يي په نصيب كړي .**

زماډپورتنې ادعا بشكاره ثبوت ديو تعداد يرغلي هيوادونو له خواه دهم دي وزيرانو عجولانه تائيد دي ، چه دولسي جرگي تر تصويب دمخه دقوس پر ٢٩ نيټه دكابل دآريانا دټلويزيوني شبكي له لوري يي خير خپور سوو . او هم د دغونومول سووځينو وزيرانو له خواه څخه دميلمستيا كار تونه هم يو تعداد وكيلانوته چه يي ليرلي وه ، دځينو وكيلانو له خواه څخه دقوس ٢٩د نيټي دولسي جرگي په جلسه كښي افشاسول . چه په دي څرگندونواو كړونوكي ، په بشكاره ډول بيا دلوي فسادښي او نښاني بشكاري .

**ځكه نو ضرور بريښي چه ديوه امريكايي ليكوال ويليم آر — پولك دهغه ليك يوه برخه چه اوباما ته يي دافغانستان له پاره دنوي ستراتيژي دجوړيدوپروخت ديوه پخواني ملگري په حيث وړليرلي وو رانقل كړم .** گر چه دي ليكوال هم ديوي زاويي څخه ددي مهمي مسلئ سره برخورد كړي ، اوداسي يي ليكلي دي : دافغان حكومت داصلاح له پاره نور داسي څه نه دي پاته چه مور يي وكړو ، فساد له سره تر پښو داسي پكښي خپور دي لكه زه چه په ويتنام كي شاهيدوم . كه يو حكومت خپله غل وي خارجيان يي هيڅكله مخ نه سي نيولاي .

كه په رښتيا جمهور رئيس دخپلو تير وكړونو په نظر كي نيولو سره دفساد په وړاندي دمبارزي اتلولي غواړي ، او دملي شتمنيو ساتنه خپله ايماني او وجداني وظيفه بولي ، او ودې حقيقت ته مو عتقد وي چه ملي شتمني دټول ولس يو طبعي حق دي ، او ټول بايد ځيني بهر مند سي نو بايد :

١ — دخپل قدرت څخه په سالمه استفاده ، دازوريدلي ولس چه په اوس مهال كي دخپلو او پردو په اورونو كي سوځي ، لږ تر لږه داسي نجات وركړي ، چه په څه ناڅه امنيت كي ديوه كوچني ټاټوبي ، يخواوبو او ډوډي خاوندان سي ، نو په دي صورت كي بايد بيا پر خپلو هغو تيرو فرمانونو او دمرستيالانو پر امرونو باندي دسره غور او دقت وكړي ، كوم چه دافغان ولس دلاسه دملي شتمنيو ديوي لويي برخي دوتلوسبب گرځيدلي ، او دځينو اقتصادي لوټ مارانو په لاس كي كښيوتلي دي . چه دا اقتصادي لوټمارانو بيا دوخت څخه په گټه او په لوي جرات دولس نورو ملي شتمنيوته هم ځانونه نيزدي كړي ، اودولس دارادي څخه ليري په غير مشروع

ډول پر خپلو نومونوباندي قبالة کوي . چه داخپله په يوه ټولنه کي لوي ترين فساد دي ، ځکه دبشري جناياتو سبب کيږي . دمثال په ډول تقريباً دوي مياشتي مخکي دمحترم کرزي استوگن ځاي ( قصر نمبر ۱ ) او دشيرچور سترومافيايي ماني گانوته نيژدې په څلورکيلو مترې کي يعني دقمبر په څلور لاري دمهجرينو په يوه کمپ کي ۱۲ ماشومان په څيري خيمو کي ديځني له کبله په شهادت ورسيدل . نور ولايتونه خو لاپر خپل حال پريږده ، چه پردې غريب ولس باندي ددې اقتصادي جنايتکارانو له خواه څه تيريري . ولي په کابل او نورو ولاياتونوکي بيا دهم دي اقتصادي مافيايي ډلو له خواه څخه دلسگونو او شلگونو زرو جريبو محکوپه داسي حال کي تصرف کول دي ، چه دغه مافيايي ډلي بيا هم دغه محکمي پر بي کوره زوريدلي ولسي خلکو باندي په يوه سرسامه کوونکي قيمت باندي پلوري . او يا هم دکورونو په شکل سره بي پلوري . چه ددې نيژدې مثالونه دشير پورتاريخي اوکلتوري سيمه چه په اوس مهال کي دشير چور په نامه ياديري . اويا هم دکندهار ، هرات ، ننگرهار ، او ۰۰۰۰۰ اکثريت ولايتونونه دي . چه په اوس مهال کي بي هم پر ملي شتمنيو باندي داقتصادي مافيا له خواه څخه يرغونه کيږي . چه دفساد سره دمبارزي په دغه پروسه کي بايد محترم کرزي ، دخپل ولس په ملاتړ دا اقتصادي جنايتکاران تر غورونيسي دعدل او محکمي وميز ته ودروي ، او دا ملکيتونه بي بيرته ددولت ملکيت وگرځول سي .

۲- دفساد په وړاندي دمبارزي په دي پروسه کي بايد دا اداره هغه دولتي لور اقتصادي امتيازونه چه داخلي اوخارجي کمپنيوته دقيمت په مقابل کي ورکول سوي دي ، بايد ولس ژرتر ژره ځيني خبر او په راتلونکي وختونو کي هم ددې جدي مراعات وکړل سي .

ځکه په دي ځاي کي هم دلوي فساد سر چيني معلوميري . مثلاً ديوي اقتصادي مجلي په حواله چه ددوبي دمخابراتي سيستم دامتياز دپلورلو قيمت بي دري ميليارده ډالره ليکلي وو ، چه پلورل سوي دي .

په داسي حال کي چه ددوبي دخلکو شمير نيژدې يونيم ميليون ته رسيري . ولي دخپواطلاعاتوله مخي دافغانستان دمخابراتو وزارت دامخابراتي امتياز و افغان بيسيم ته په څلور لکه ډالره ورکړي دي . په داسي حال کي چه دخبري رسنيو په حواله په اوس مهال کي لس ميليوونه افغانان تلفوني آسنټياوي په لاس کي لري . چه داخپله يوه سرسامه وونکي خبره اوسري بي تابه کوي . که فرضاً دامخابراتي امتياز په دي شکل نه وي پلورل سوي ، نو لطفاً دي دمخابراتو وزارت دټولو امتيازونودپلورلو قيمتونه اوقانوني مراحل دي ولس ته ښکاره اوبيان کړي . ځکه هره موسسه اوهر دوکاندار چه خپل يو جنس پلوري اويابي په کرايه ورکوي ، نو هغه موسسه او دوکاندار په دي باندي بايد پوه وي چه مقابل طرف پر دي جنس باندي څونه تقريبي گټه کولایسي ، نو دهغه درويه بيا دخپل جنس قيمت تعينوي .

۳- محترم کرزي صاحب ، بايد ژرتر ژره داستعماري هيوادونو دهغو فشارونو څخه ملي شتمني وژغوري ، کوم چه داهيوادونه بي په يوه او بله بهانه اوتوطيه باندي دجهاني بانک اونريوال وجهي صندوق دلاري دملې سيکتور دتقويه تر نامه لاندي غواري ، دافغان ولس ملي شتمني چه اوس بي نوبت ومعدنياتو ته رسيدلي دي ، ديوتعدادخپلو استثماري شرکتونو اوورسره يو تعداد دافغان ملي گټو ضد تجارانونه دافغان ولس دارادي خلاف ورکړي . چه داهم په افغانستان کښي دبرغلي استعماري ځواکونودستر اتيژي يوه اساسي برخه ده . چه دپانگي اچوني تر نامه لاندي غواري چه ددې يرغمل سوي ولس ټوله شتمني په خپلو لاسونو کي ونيسي . اوهم دپورتنني ادعا په اړوندديادولورده ، چه څو مياشتي تر مخه دامريکايي او افغاني نوو مصنوعي تجارانو

يو گډ کنفرانس په واشنگټن جوړسوي وو . چه خبر يي په هغه وخت کي دکابل داريانا دتلويزوني شبکي له لاري څخه خپور سوو . اوپه دې خبر کي وويل سول، چه ددې کنفرانس د جوړيدوسازمان دهې دمحترم بيات له خواه څخه سوي وه . ولي دکنفرانس اصلي نوره اجندا افشا نه سول ، يواځي دکنفرانس په درشل کي زلمي خليل زاد ديوي مصاحبي په ترڅ کي وويل : چه مور دلته پر دې باندي خبري وکړي چه په افغانستان کي اوس ددې وخت رارسيدلي دي ، چه په معدنياتو کي پانگه اچونه وکړو .

ځکه نو زه په دې ليکنه کي دامهمه خبره دليکلو وړبولم هغه داده : چه په ۱۳۵۶ دملگرو ملتونود يوي مسؤلي اداري له خواه څخه چه دافغانستان تر مخکي لاندي دمعدنياتو سروبي چه يي کړي وه ، نيژدي ۹۰۰ معدنه يي دافغانستان په مختلفو گوتونو کښي په گوته کړي وه . چه په دې کي دنورو مهمو عناصرووڅنگ ته نادره اشجارو هم پراخ شموليت درلودي . ځکه نو په اوس مهال کي استعماري ځواکونه دافغان ولس دمقاومت سره سره غواړي ، هغه معدنونو ته ځانونه ورنيزدي او استخراج يي کړي ، کوم چه امنيت يي ددوي په لاس کي دي . اوپه اوس مهال کي دولسي مقاومت دزور څخه ليري پاته دي .

گر چه اوس هم يوشمير متوسط معدنونه لکه دطلاو سنگ مرمرچه و يو تعداد اقتصادي لوټ مارانو ته سپارل سوي دي ، غواړي چه دحاجيگک داوسپني لوي معدن چه دپخواني سروبي له مخي دکاله د يو ميليون تنه اوسپني داستخراج قابليت لري، او نيژدي دسلوميليونو تنواوسپني زخيره پکښي پيش بيني سوي ده . ولي دا لوي معدن ، دبرغلي ځواکونود يوي لويي توطيې سره چه دجهاني بانک او نړيوال صندوق له لاري مخ ته ځي مخامخ دي . چه ددې څرگندونو ښکاره ثبوت دجدي ددوهمي نيټي دمعدن دوزارت دسر پرست وزير محترم ( انجنير محمد ابراهيم عادل) هغه پر ملي گټو ولاړي څرگندوني وي ، چه ديوه رسمي محفل په شروع کښي يي وکړي . او دافغانستان دولتي چار واکو ته يي خبر تيا ورکړه ، چه جهاني بانک او نړيوال وجهي صندوق داسي هلي ځلي کوي ، چه ماته يي نوي ايميل هم په دې اړوند دجهاني بانک رارسيدلي دي . او غواړي چه دمعدنياتو دورکولو مقررات دخپلو شرکتونو په گټه دافغانستان په دولت باندي په وچ زور باندي تحميل کړي . چه دا د افغانستان دملي گټو ضد عمل دي . که دافغانستان دولت ودې مهمي حياتي موضوع ته په ډير جدت باندي پاملرنه ونه کړي ، اوپه دې عرصه کي دخصوصي سيکنور لاسونه رالڼد نه کړي . نوپسله پښخويا لسوکلونو به افغان ولس هم دافريقايي غريبو هيوادونو په څيربه دنري پرمخ دفقير تر سيوري لاندي ژوند کوي .

دياد ولور خيره ده چه تقريباً يوه مياشت مخکي په يوه امريکايي رسنه کي دافغانستان دمعدن پروزيرباندي دديرشو ميلونو ډالرو يو تهمت ليکل سوي وو . اوليکلي يي وه چه دعينک دميسو دمعدن په قراردادکښي يي ديرش ميليونه ډالره دچينايانو څخه رشوت اخستي دي . او هم غواړي چه دحاجيگک داوسپني داستخراج قرارداد هم دچينايانو سره وکړي . ولي دمعدن محترم وزيرددوي دااتهام په کلکه رد کړ . اودقرارداد يي نظر ونوروشرکتونو ته په مادي لحاظ دافغانستان په گټه ويلي . دامريکايي رسني څخه دا ښکاره معلومه سوله ، چه ددې تبليغ څخه يي هدف دمعدن دوزير ښکاروو . اومعلومه سول چه دامريکا يي واکمنانو دافغانستان دمعدن دغه وزير نور پکار نه دي . دا ځکه چه ددوي دگټو سره سم ځان نه عياره وي ، ځکه نو هغه يي دوزارت څخه ليري اوپه عوض کي يي خپل غيرمسلكي گوداگي نومولي دي ، چه ددې نوي وزيرپه موجوديت کي به په نيژدي راتلونکومياشتوکي ژرتر ژره دحاجيگک معدن اوبيانور معدنونه په خپله قبضه کي راولي .

چه په دې عرصه کې دافغان ملي گټوپه نظر کې نیولو سره دولسي جرگې دمخترمو غړو او افغان ملي گټو ته وفاداره لیکوالانو او روشنفکرانو خاصه توجه غواړم .  
"محترم کرزي صاحب" :

تاسو د گران وطن د هغه گوت په ځانگو کې ځنگېدلي یاست، کوم چه یو وخت هغه سیمه دابدالي امپراتوري دشان او شوکت ډک مرکز وو . تاسو په هغه سیمه کې سترگې وجهان ته خلاصې کړي دي، کوم چه په څلور کیلو متري کې یې دشیر سرخ هغه کلي قرار لري ، چه دافغانی هغه ستري تاریخي جرگې په لویه فیصله باندي د( پیرصابرشاه) په لاس دپاچاهي وړي دابدالي احمد شاه پر سرد اینبولوافتخار لري . تاسو دخپلو هغه قهرمانونیکونو تاریخي پاني راوړه وي ، کوم چه دهغو دزیار او قهرمانی په نتیجه کې ، دنري په نقشه کې دلوي افغانستان بیرغ څرگنداوځانگړي ځای یې ونیوي .

"محترم کرزي صاحب" : شکر دي اوس هم ځوان یې ، او ډیر عمر دي په مخ کې دي . تاسو باید داوسني فرصت څخه داسې دولس په گټه قدمونه واخلې ، چه په راتلونکي وختونو کې مو دولس په وړاندي سر تیب نه وي . او داسې معلومیږي چه دابه ستاسوله پاره وروستني چانس وي ، ځکه نو دخپل ولس په گټه باید استفاده ځیني وکړي .

تاسو خپله دفساد دمنځه وړو دمبارزي په کنفرانس کېنې ډیر حقیقتونه دولس ته څرگند کړل، چه ستاسوتر حاکمیت لاندي دولت کې داسې چارواکي سته ، چه دپردو څخه په پټه معاشونه او زري موتران اخلې اوددولت پروا نه لري .

"محترم کرزي صاحب" :نو ددغه حقیقت په نظر کې نیولو سره باید ووايم ، چه دغه نړیوال قوتونه چه افغانستان ته دتروریزم او مخدره موادوپه وړاندي دمبارزي تر نامه لاندي راغلي دي ، خپل اقتصادي اوسیاسي هدفونه مخ ته وړي . په هیڅ عرصه کې دافغان ملي گټو ته وفاداره نه دي . دوي به په افغانستان کې خپلي دغي مبارزي ته هغه وخت دپاي ټکي ایږدي . چه خپلو اقتصادي هدفونو ته ځانونه نیژدي یاورسوي . او یا دولس دپراخ مقاومت په نتیجه کې شاته تگ بهتره وبولي . ځکه نوغواړي چه په اوسني مهال کې ددې زوریدلي ولس دغه سر شاره طبعي شتمني چه ورسره ده ، دخپلو قواودشتون په زور دخپلو استثماری شرکتونو او یو تعداد افغان ملي گټو ضد هغه افغانی مصنوعي تجارانو په نامه او نصیب کړي ، کوم چه ددوي سره هم یرغه دي . نو ددغسې ترخه واقعیت په شتون کې ، دغه زوریدلي او قهرمان ولس ته باید په ریښتینه توگه افغانی لاس ورکړي ، اوددې خارجي اوداخلې لیوانو څخه یې ژر ترژره د پاک خدای(ج)په کومک باندي خلاص کړي . چه دازوریدلي ولس دخپلو طبعي شتمنیو څخه خپله گټه واخلې . چه په نتیجه کې به ستاسو نوم هم دتاریخ په زرینو لیکو کې ولیکل سي . او که نه بیا که دجهان په هر گوت کې قرار ولري، ددې زوریدلي ولس له سترگو څخه به ځان پټوي .

ومن الله توفیق